

ಇ. ಹೌದು. ಸಿಮೆಂಟ್ ಡಿಸೆಂಬರ್ 1983ರ ಅಂತ್ಯದವರೆಗೆ ಸಾಕಷ್ಟು ಪ್ರಮಾಣದಲ್ಲಿ ಆಗುತ್ತಿತ್ತು. ಆದರೆ ಅದರ ನಂತರ ಸಿಮೆಂಟ್ ಫ್ಯಾಕ್ಟರಿಗಳಿಗೆ ವಿದ್ಯುತ್ ಪೂರೈಕೆ ಖೋತಾ ಮಾಡಲಾಗಿದ್ದರಿಂದ ಸಿಮೆಂಟಿನ ಉತ್ಪಾದನೆ ಸಾಕಷ್ಟು ಪ್ರಮಾಣದಲ್ಲಿ ಆಗುತ್ತಿಲ್ಲ. ಆದ್ದರಿಂದ ಸಾಕಷ್ಟು ಪ್ರಮಾಣದಲ್ಲಿ ಸಿಮೆಂಟ್ ದೊರೆಯಲಿಕ್ಕೆ ತೊಂದರೆ ಇದೆ.

ಈ. ಸಿಮೆಂಟಿನ ಉತ್ಪಾದನೆ ವಿದ್ಯುತ್ ಪೂರೈಕೆಯ ಮೇಲೆ ಅವಲಂಬಿಸಿರುವುದರಿಂದ ವಿದ್ಯುತ್ ಪೂರೈಕೆಯ ಪರಿಸ್ಥಿತಿ ಸುಧಾರಿಸುವವರೆಗೆ, ಸಿಮೆಂಟಿನ ಅಭಾವವನ್ನು ಸಹಿಸಿಕೊಳ್ಳಬೇಕಾಗುತ್ತದೆ.

ಮಾನ್ಯ ಅಧ್ಯಕ್ಷರೇ, ಇತ್ತೀಚೆಗೆ ಈ ಸಿಮೆಂಟ್ ಕಾರ್ಖಾನೆಗಳಿಗೆ ಅಡೀಷನಲ್ ವಿದ್ಯುತ್‌ನ್ನು ಕೊಟ್ಟು, ಅಲ್ಲಿ ಉತ್ಪಾದನೆಯಾಗುವಂತಹ ಹೆಚ್ಚಿನ ಸಿಮೆಂಟ್‌ನ್ನು ನಾವೇ ತೆಗೆದುಕೊಂಡು ಎಲ್ಲಾ ಕಡೆಗೂ ಹಂಚುವಂತಹ ಕ್ರಮ ತೆಗೆದುಕೊಂಡಿದ್ದೇವೆ. ನಮ್ಮ ರಾಜ್ಯದ ಎರಡು ಕಾರ್ಖಾನೆಗಳು ವಿದ್ಯುತ್ ಅಭಾವದಿಂದ ಲೆವಿ ಸಿಮೆಂಟ್‌ನ ಪ್ರಮಾಣವನ್ನು ಕಡಿಮೆ ಮಾಡಿದ್ದವು. ಆದರೆ ಈಗ ಸುಧಾರಣೆಯಾಗಿದೆ ಇಲ್ಲಿ ದೊರೆಯುವ ಸಿಮೆಂಟ್‌ನ್ನು ಮತ್ತು ಕೇಂದ್ರ ಸರ್ಕಾರದವರು ಕೊಡುವುದನ್ನು ಪಡೆದುಕೊಂಡು ಹೆಚ್ಚು ಸಿಮೆಂಟ್‌ನ್ನು ಪೂರೈಕೆ ಮಾಡಲು ಕ್ರಮ ಕೈಕೊಳ್ಳುತ್ತೇವೆ.

ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ.—ಮಾನ್ಯ ಅಧ್ಯಕ್ಷರೇ, ಇಲ್ಲಿ ತಾಲ್ಲೂಕುವಾರು ವಿವರಗಳನ್ನು ಒದಗಿಸುವ ಎರಡು ಪಟ್ಟಿಗಳನ್ನು ಲಗತ್ತಿಸಲಾಗಿದೆ ಎಂದು ಹೇಳಿದ್ದಾರೆ. ಆದರೆ ಈ ಎರಡು ಪಟ್ಟಿಗಳನ್ನು ನಮಗೆ ಇನ್ನೂ ಕೊಟ್ಟಿಲ್ಲ. ಮಾನ್ಯ ಮಂತ್ರಿಗಳು ವಿದ್ಯುತ್‌ನ ಅಭಾವದಿಂದ ಹೆಚ್ಚು ಸಿಮೆಂಟ್ ಉತ್ಪಾದನೆಯಾಗುತ್ತಿಲ್ಲವೆಂದು ಹೇಳಿದರು. ಆದರೆ ನಾನು-ಲೆವಿ ಸಿಮೆಂಟ್ 80-90 ರೂಪಾಯಿಗಳಿಗೆ ಎಷ್ಟು ಬೇಕಾದರೂ ಪಟ್ಟಣಗಳಲ್ಲಿ ದೊರೆಯುತ್ತದೆ. ಆದರೆ ಹಳ್ಳಿಗಳಲ್ಲಿ ದೊರೆಯದ ಕಾರಣ ಜನರಿಗೆ ಬಹಳ ತೊಂದರೆಯಾಗಿದೆ. ಈ ಜನರ ತೊಂದರೆಯನ್ನು ಜಾಗೃತ ಮಾನ್ಯ ಮಂತ್ರಿಗಳು ಪರಿಹಾರ ಮಾಡುತ್ತಾರೆಯೇ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಗ್ರಾಮಾಂತರ ಪ್ರದೇಶಗಳಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಸಿಮೆಂಟ್ ಸಿಗುವ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಂಡಿದೆ. ಸಿಮೆಂಟ್ ಕಾರ್ಖಾನೆಗಳಿಗೆ ಹೆಚ್ಚಿನ ವಿದ್ಯುತ್ ಕೊಟ್ಟು, ಅಲ್ಲಿ ಇದರಿಂದ ಉತ್ಪಾದನೆಯಾಗುವಂತಹ ಎಲ್ಲಾ ಸಿಮೆಂಟ್‌ನ್ನು ನಾವೇ ತೆಗೆದುಕೊಂಡು ಈ ಜನರಿಗೆ ಹಂಚಲು ನಾವು ಕ್ರಮ ಕೈಕೊಳ್ಳುತ್ತೇವೆ. ಇದು ಇನ್ನೂ ಸ್ವಲ್ಪ ದಿವಸಗಳಲ್ಲಿಯೇ ಸುಧಾರಣೆಯಾಗುತ್ತದೆ.

ಶ್ರೀ ಕೆ. ಜಿ. ಶ್ರೀನಿವಾಸಮೂರ್ತಿ.—ಈ ನಾನು-ಲೆವಿ ಸಿಮೆಂಟ್‌ನ್ನು ಮಾರಾಟಗಾರರ ಮೂಲಕ ಮಾರಾಟ ಮಾಡುವುದಕ್ಕೆ ಬದಲು ಸೊಸೈಟಿಗಳ ಮೂಲಕವೇ ಮಾರಾಟ ಮಾಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ನಾನು-ಲೆವಿ ಸಿಮೆಂಟ್‌ನ್ನು ಕೇಂದ್ರ ಸರ್ಕಾರದ ಆಜ್ಞೆ ಪ್ರಕಾರ ಮುಕ್ತ ಮಾರುಕಟ್ಟೆಯಲ್ಲಿ ಮಾರಾಟ ಮಾಡಲು ಅವಕಾಶವಿದೆ. ಆದರೂ ಈ ಬಗ್ಗೆ ಮಾನ್ಯ ಸದಸ್ಯರು ಕೊಟ್ಟ ಸಲಹೆ ಪ್ರಕಾರ ಕೇಂದ್ರ ಸರ್ಕಾರಕ್ಕೆ ಶಿಫಾರಸ್ ಮಾಡುತ್ತೇವೆ.

ಪ್ರಶ್ನೆ : 1548 (ಮಾನ್ಯ ಸದಸ್ಯರು ಹಾಜರಿಲ್ಲ)

ಕರ್ನಾಟಕ ವಿಧಾನಮಂಡಲ

(1984ನೇ ಇಸವಿಯ 3ನೇ ಅಧಿವೇಶನ)

ಚುಕ್ಕೆ ಗುರುತಿನ ಪ್ರಶ್ನೆಯ ಸಂಖ್ಯೆ : 1548.

ಉತ್ತರಿಸಬೇಕಾದ ದಿನಾಂಕ : 22-3-84

ವಿಷಯ : ನಿರುದ್ಯೋಗಿಗಳಿಗೆ ಉದ್ಯೋಗ ಒದಗಿಸುವ ಬಗ್ಗೆ.

ಸದಸ್ಯರ ಹೆಸರು : ಶ್ರೀ ವಿ. ಶ್ರೀನಿವಾಸನ್.

ಪ್ರಶ್ನೆಗಳು :

ಅ. ಬೆಂಗಳೂರು ಉತ್ತರ ತಾಲ್ಲೂಕಿನಲ್ಲಿ ಸರ್ಕಾರಿ ಹಾಗೂ ಖಾಸಗಿ ಕೈಗಾರಿಕಾ ಸಂಸ್ಥೆಗಳನ್ನು ಸ್ಥಾಪಿಸಿದ್ದು ಇದರಲ್ಲಿ ಸ್ಥಳಗಳಲ್ಲಿರುವ ನಿರುದ್ಯೋಗಿಗಳಿಗೆ ಉದ್ಯೋಗಗಳನ್ನು ಕಲ್ಪಿಸಿಕೊಡಲು ಸರ್ಕಾರ ಕೈಗಾರಿಕೆ ಸಂಸ್ಥೆಗಳಿಗೆ ಹಾಗೂ ಖಾಸಗಿ ಸಂಸ್ಥೆಗಳಿಗೆ ಸರ್ಕಾರದವರು ಆಜ್ಞೆಯನ್ನು ನೀಡುವರೆ ;

ಆ. ಸರ್ಕಾರಿ ಕೈಗಾರಿಕೆಗಳಲ್ಲಿ ಹಾಗೂ ಖಾಸಗಿ ಸಂಸ್ಥೆಗಳಲ್ಲಿ ಹರಿಜನ-ಗಿರಿಜನರಿಗೆ ಮೀಸಲಾತಿ ಪದ್ಧತಿಯನ್ನು ಅನುಸರಿಸಲು ಸರ್ಕಾರಿ ಆಜ್ಞೆಯನ್ನು ಹೊರಡಿಸಲಾಗುವುದೇ ? ಹಾಗಿದ್ದಲ್ಲಿ ಅದನ್ನು ಯಾವಾಗ ಹೊರಡಿಸಲಾಗುವುದು ?

ಸಚಿವರ ಪದನಾಮ.—ಶ್ರೀ ಎಸ್. ಆರ್. ಬೊಮ್ಮಾಯಿ, ಕೈಗಾರಿಕಾ ಮಂತ್ರಿಗಳು.—

ಉತ್ತರಗಳು :

ಅ. ದಿನಾಂಕ 6-1-83 ರಂದು ಒಂದು ಆದೇಶವನ್ನು ಹೊರಡಿಸಿ ದೊಡ್ಡ ಮತ್ತು ಮಧ್ಯಮ ಎಲ್ಲಾ ಸರ್ಕಾರಿ ಹಾಗೂ ಖಾಸಗಿ ಉದ್ಯಮಗಳಲ್ಲಿ ಜನರಿಗೆ ಉದ್ಯೋಗ ಕೊಡುವಂತೆ ಕೋರಲಾಗಿದೆ.

ಆ. ಸರ್ಕಾರಿ ಆದೇಶ ದಿನಾಂಕ 3-5-75ರ ಪ್ರಕಾರ ಎಲ್ಲಾ ಸರ್ಕಾರಿ ಉದ್ಯಮಗಳಲ್ಲಿ ಸರ್ಕಾರಿ ನಿಯಮಾವಳಿ ಪ್ರಕಾರ ಹರಿಜನ ಗಿರಿಜನ ವರ್ಗದವರಿಗೆ ಮೀಸಲಾತಿಯನ್ನು ನೀಡಲಾಗುತ್ತಿದೆ.

ವಿಷಯ:- ನ್ಯಾಯಾಲಯಗಳಲ್ಲಿ ನ್ಯಾಯಾಧೀಶರ ನೇಮಕಾತಿಯ ಬಗ್ಗೆ.

ಪ್ರ. 621 (1670) ಶ್ರೀ ಕೆ. ಬಿ. ಮಲ್ಲಪ್ಪ (ಅರಕಲಗೂಡು).—ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ;

ಅ. ನ್ಯಾಯಾಧೀಶರು ಅಥವಾ ಪೀಠಾಧೀಶರ ಅಧಿಕಾರಿಗಳು ಇಲ್ಲದಿರುವ ನ್ಯಾಯಾಲಯಗಳ ಸಂಖ್ಯೆ ಎಷ್ಟು ;

ಆ. ಅಂಥ ನ್ಯಾಯಾಲಯಗಳಿಗೆ ನ್ಯಾಯಾಧೀಶರನ್ನು ನೇಮಕ ಮಾಡದಿರುವುದಕ್ಕೆ ಕಾರಣಗಳು ಏನು ;

ಇ. ನ್ಯಾಯಾಲಯಗಳು ಖಾಲಿ ಇರುವುದರ ಪ್ರಯುಕ್ತ ಸಾರ್ವಜನಿಕ ಹಿತಕ್ಕೆ ಬಾಧೆಯುಂಟಾಗುವುದೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ? ಮತ್ತು ಡಿಸೆಂಬರ್ 1982 ರಿಂದ ಖಾಲಿ ಇರುವ ನ್ಯಾಯಾಲಯಗಳಲ್ಲಿನ ಇತರ ಸಿಬ್ಬಂದಿಗಾಗಿ ತಗಲಿದ ವೆಚ್ಚ ಎಷ್ಟು ?

ಈ. ನ್ಯಾಯಾಲಯಗಳಲ್ಲಿನ ಖಾಲಿ ಸ್ಥಾನಗಳನ್ನು ಭರ್ತಿ ಮಾಡಲು ಸರ್ಕಾರವು ಕೈಗೊಂಡಿರುವ ಕ್ರಮವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳು, ವಸತಿ ಮತ್ತು ಸಾರ್ವಜನಿಕ ಕುಂದುಕೊರತೆಗಳ ಇಲಾಖೆಯ ಸಚಿವರು).—

ಅ. (i) ಜಿಲ್ಲಾ ನ್ಯಾಯಾಧೀಶರು — 2

(ii) ಸಿವಿಲ್ ನ್ಯಾಯಾಧೀಶರು — 6

(iii) ಮುನ್ಸೀಫರು — 10

ಆ. ಅಧಿಕಾರಿಗಳು ಲಭ್ಯವಿಲ್ಲದಿರುವುದರಿಂದ

ಇ. ಹೌದು. ವಾಸ್ತವಿಕ ವೆಚ್ಚದ ವಿವರಗಳನ್ನು ಸಂಗ್ರಹಿಸಲು ಸಮಯದ ಅಗತ್ಯವಿದೆ.

ಈ. ಖಾಲಿ ಸ್ಥಾನಗಳನ್ನು ಭರ್ತಿ ಮಾಡಲು ಸರ್ಕಾರವು ಉಚ್ಚ ನ್ಯಾಯಾಲಯಕ್ಕೆ ವಿನಂತಿಸಿದೆ. ಉಚ್ಚ ನ್ಯಾಯಾಲಯವು, ಜಿಲ್ಲಾ ನ್ಯಾಯಾಧೀಶರ ಮತ್ತು ಮುನ್ಸೀಫರ ಹುದ್ದೆಗಳಿಗೆ ನೇಮಕ ಮಾಡಲು ಅರ್ಜಿಗಳನ್ನು ಕರೆದಿದೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ನನ್ನ (ಎ) ಪ್ರಶ್ನೆಗೆ ಉತ್ತರವಾಗಿ ಸುಮಾರು 10 ಜನ ಮುನ್ಸೀಫರ ಹುದ್ದೆಗಳು ಖಾಲಿ ಇವೆಯೆಂದು ಹೇಳಿದ್ದಾರೆ. ಸರ್ಕಾರದವರು ಘೋಷಣೆ ಮಾಡಿರುವ ಪ್ರಕಾರ ಪ್ರತಿಯೊಂದು ತಾಲ್ಲೂಕಿನಲ್ಲಿಯೂ ಕೂಡ ಒಂದು ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯವನ್ನು ಸ್ಥಾಪನೆ ಮಾಡಬೇಕು. ಎಷ್ಟು ತಾಲ್ಲೂಕುಗಳಲ್ಲಿ ಈ ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯಗಳು ಇಲ್ಲ. ಒಂದು ವೇಳೆ ಮುನ್ಸೀಫ್ ಮ್ಯಾಜಿಸ್ಟ್ರೇಟ್ ನ್ಯಾಯಾಲಯ